



*Dokument legiżlattiv konsolidat*

**EP-PE\_TC1-COD(2023)0362**

13.3.2024

**\*\*\*|**

# **POŽIZZJONI TAL-PARLAMENT EWROPEW**

adottata fl-ewwel qari tat-13 ta' Marzu 2024 bil-ħsieb tal-adozzjoni tad-Deciżjoni (UE) 2024/... tal-Parlament Ewropew u tal-Kunsill li temenda d-Direttivi 2009/12/KE, 2009/33/KE u (UE) 2022/1999 tal-Parlament Ewropew u tal-Kunsill u d-Direttiva tal-Kunsill 96/67/KE fir-rigward ta' certi rekwiżiti ta' rapportar fl-oqsma tat-trasport bit-triq u tal-avjazzjoni (EP-PE\_TC1-COD(2023)0362)

PE743.496v01-00

## **POŽIZZJONI TAL-PARLAMENT EWROPEW**

**adottata fl-ewwel qari tat-13 ta' Marzu 2024**

**bil-ħsieb tal-adozzjoni tad-Deciżjoni (UE) 2024/... tal-Parlament Ewropew u tal-Kunsill li temenda d-Direttivi 2009/12/KE, 2009/33/KE u (UE) 2022/1999 tal-Parlament Ewropew u tal-Kunsill u d-Direttiva tal-Kunsill 96/67/KE fir-rigward ta' certi rekwiżiti ta' rapportar fl-oqsma tat-trasport bit-triq u tal-avjazzjoni**

(Text with EEA relevance)

**IL-PARLAMENT EWROPEW U L-KUNSILL TAL-UNJONI EWROPEA,**

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 91 u l-Artikoli 100(2) u 192(1) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att legiżlattiv intbagħħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew<sup>1</sup>,

Wara li kkonsultaw lill-Kumitat tar-Reġjuni,

Filwaqt li jaġixxu f'konformità mal-proċedura legiżlattiva ordinarja<sup>2</sup>,

---

<sup>1</sup> ĜU C, C/2024/1590, 05.03.2024, ELI: <http://data.europa.eu/eli/C/2024/1590/oj>.

<sup>2</sup> Il-Požizzjoni tal-Parlament Ewropew tat-13 ta' Marzu 2024.

Billi:

- (1) Ir-rekwiziti ta' rapportar għandhom rwol ewljeni fl-iżgurar tal-monitoraġġ xieraq u l-infurzar korrett tal-leġiżlazzjoni. Madankollu, huwa importanti li tali rekwiziti jiġu ssimplifikati sabiex jiġi żgurat li jissodisfaw l-iskop li għaliex kienu maħsuba u biex jiġi limitat il-piż amministrattiv.
- (2) Id-Direttivi 2009/12/KE<sup>3</sup>, 2009/33/KE<sup>4</sup> u (UE) 2022/1999<sup>5</sup> tal-Parlament Ewropew u tal-Kunsill u d-Direttiva tal-Kunsill 96/67/KE<sup>6</sup> fihom għadd ta' rekwiziti ta' rapportar fl-oqsma tat-trasport bit-triq u tal-avjazzjoni, li jenħtieg li jiġi ssimplifikati f'konformità mal-Komunikazzjoni tal-Kummissjoni tas-16 ta' Marzu 2023 intitolata "Il-kompetittività fit-tul-tal-UE: inħarsu lil hinn mill-2030".

---

<sup>3</sup> Id-Direttiva 2009/12/KE tal-Parlament Ewropew u tal-Kunsill tal-11 ta' Marzu 2009 dwar l-imposti tal-ajruporti (GU L 70, 14.3.2009, p. 11).

<sup>4</sup> Id-Direttiva 2009/33/KE tal-Parlament Ewropew u tal-Kunsill tat-23 ta' April 2009 dwar il-promozzjoni ta' vetturi ta' trasport fuq it-triq nodfa u effiċjenti fl-użu tal-enerġija (GU L 120, 15.5.2009, p. 5).

<sup>5</sup> Id-Direttiva (UE) 2022/1999 tal-Parlament Ewropew u tal-Kunsill tad-19 ta' Ottubru 2022 dwar proċeduri uniformi għal kontrolli fuq it-trasport ta' merkanzija perikoluża bit-triq (GU L 274, 24.10.2022, p. 1).

<sup>6</sup> Id-Direttiva tal-Kunsill 96/67/KE tal-15 ta' Ottubru 1996 dwar l-aċċess għas-suq tal-groundhandling fl-ajruporti tal-Komunità (GU L 272, 25.10.1996, p. 36).

- (3) Id-Direttiva 2009/12/KE tapplika għall-ajruporti kollha li jinsabu f'territorju soġġett għat-Trattat u miftuha għat-traffiku kummerċjali liema traffiku annwali jaqbeż il-ħames miljun passiġġier kif ukoll għall-ajruport bl-ogħla moviment ta' passiġġieri f'kull Stat Membru. Din tirrikjedi li l-Istati Membri jippubblikaw lista tal-ajruporti fit-territorju tagħhom li dik id-Direttiva tapplika għalihom, u li jaġġornaw dik il-lista kull sena. Peress li l-informazzjoni li tinsab f'dik il-lista hija disponibbli għall-pubbliku u faċilment aċċessibbli mill-partijiet ikkonċernati tal-ajruporti, l-assocjazzjonijiet tal-ajruporti u l-Eurostat, u sabiex jitnaqqas il-piż amministrattiv, jixraq li jitneħħha dak l-obbligu ta' pubblikazzjoni.
- (4) Id-Direttiva 2009/33/KE tistabbilixxi miri minimi għall-akkwist ta' vetturi nodfa, espressi bħala perċentwali minimi ta' vetturi nodfa fl-ghadd totali ta' vetturi ta' trasport fuq it-triq koperti minn kuntratti mogħtija matul żewġ perjodi ta' referenza. L-ewwel perjodu ta' referenza huwa mit-2 ta' Awwissu 2021 sal-31 ta' Diċembru 2025, u t-tieni wieħed mill-1 ta' Jannar 2026 sal-31 ta' Diċembru 2030.

- (5) Id-Direttiva 2009/33/KE tirrikjedi li l-Istati Membri jirrapportaw dwar l-implementazzjoni ta' din id-Direttiva sat-18 ta' April 2026, u minn hemm 'il quddiem kull 3 snin. Ir-rapporti tal-Istati Membri għandhom jinkludu l-ghadd u l-kategoriji ta' vetturi akkwistati fil-kamp ta' applikazzjoni tad-Direttiva 2009/33/KE. Barra minn hekk, id-Direttiva 2009/33/KE tirrikjedi li l-Kummissjoni tippreżenta rapport lill-Parlament Ewropew u lill-Kunsill dwar l-implementazzjoni ta' dik id-Direttiva sat-18 ta' April 2027 u minn hemm 'il quddiem kull 3 snin, abbaži tar-rapporti pprezentati mill-Istati Membri skont dik id-Direttiva.
- (6) Sabiex jitnaqqas il-piż amministrattiv u tiġi razzjonalizzata l-iskeda tar-rapportar, jixraq li l-frekwenza tar-rapportar tal-Istati Membri skont id-Direttiva 2009/33/KE titnaqqas, u li tiġi allinjata bis-sħiħ mal-perjodi ta' referenza ta' ġames snin previsti f'dik id-Direttiva.  
*Minhabba dik il-bidla fil-frekwenza tar-rapportar, ma għadux xieraq li jiġi rikjest li tali rapportar jakkumpanja r-rapporti msemmija fl-Artikolu 83(3), it-tieni subparagrafu, tad-Direttiva 2014/24/UE tal-Parlament Ewropew u tal-Kunsill<sup>7</sup> u fl-Artikolu 99(3), it-tieni subparagrafu, tad-Direttiva 2014/25/UE tal-Parlament u tal-Kunsill<sup>8</sup>, li t-tnejn li huma jipprevedu rapportar kull tliet snin.* Peress li r-rapportar tal-Kummissjoni lill-Parlament Ewropew u lill-Kunsill jibni fuq ir-rapporti nazzjonali tal-Istati Membri, jenħtieg li tiġi adattata wkoll il-frekwenza ta' dak ir-rapportar.

---

<sup>7</sup> Id-Direttiva 2014/24/UE tal-Parlament Ewropew u tal-Kunsill tas-26 ta' Frar 2014 dwar l-akkwist pubbliku u li thassar id-Direttiva 2004/18/KE (GU L 94, 28.3.2014, p. 65).

<sup>8</sup> Id-Direttiva 2014/25/EU tal-Parlament u tal-Kunsill tas-26 ta' Frar 2014 dwar l-akkwist minn entitajiet li joperaw fis-setturi tas-servizzi tal-ilma, l-enerġija, it-trasport u postali u li thassar id-Direttiva 2004/17/KE (GU L 94, 28.3.2014, p. 243).

- (7) Id-Direttiva (UE) 2022/1999 tirrikjedi li għal kull sena kalendarja l-Istati Membri jibagħtu lill-Kummissjoni rapport dwar l-applikazzjoni ta' dik id-Direttiva. Minħabba l-benefiċċi limitati tar-rapportar annwali, u sabiex jitnaqqas il-piżi amministrattiv u tīgi razzjonalizzata l-iskeda tar-rapportar, jixraq li titnaqqas il-frekwenza ta' tali rapporti għal kull tieni sena kalendarja.
- (8) Fir-rigward tal-kontenut tar-rapporti dwar l-applikazzjoni tagħha, id-Direttiva (UE) 2022/1999 tirrikjedi li l-Istati Membri jinkludu, jekk possibbli, il-volum stabbilit jew stmat ta' merkanzija perikoluža li se tingarr bit-triq, f'tunnellati ttrasportati jew f'tunnellati/kilometri. Minħabba n-natura fakultattiva ta' dak ir-rekwiżit, id-*data* rilevanti ma tingabarx jew ma tīgħix irrapportata b'mod konsistenti mill-Istati Membri. Sadanittant, l-Eurostat jipprovd *data* ċara u konsistenti dwar it-trasport ta' merkanzija perikoluža, li l-Kummissjoni sserraħ fuqha biex tfassal ir-rapport triennali għall-Parlament Ewropew u għall-Kunsill. Peress li l-Kummissjoni digħi għandha aċċess għal dik id-*data*, jixraq li jitneħha l-obbligu li jiġi rrapporat il-volum totali ta' merkanzija perikoluža li tingarr bit-triq fl-Istat Membru sabiex jitnaqqas il-piż amministrattiv.

- (9) Id-Direttiva (UE) 2022/1999 tirrikjedi wkoll li l-Kummissjoni tibgħat lill-Parlament Ewropew u lill-Kunsill, għall-ewwel darba fl-1999 u wara mill-inqas kull tliet snin, rapport b'rabta mal-applikazzjoni ta' dik id-Direttiva mill-Istati Membri. Sabiex jitnaqqas il-piż amministrattiv u tīgi razzjonalizzata l-iskeda tar-rapportar, jixraq li jkun meħtieġ li dak ir-rapport jintbagħat kull erba' snin.
- (10) L-Artikolu 1(4) tad-Direttiva 96/67/KE jirrikjedi li l-Kummissjoni tippubblika ta' kull sena lista tal-ajruporti li jaqgħu fil-kamp ta' applikazzjoni tagħha u li l-Istati Membri jibagħtu lill-Kummissjoni d-*data* meħtieġa biex titfassal dik il-lista. Peress li dik l-informazzjoni hija disponibbli għall-pubbliku u faċilment aċċessibbli mill-partijiet ikkonċernati tal-ajruporti, l-assoċjazzjonijiet tal-ajruporti jew il-Eurostat, u sabiex jitnaqqas il-piż amministrattiv, jixraq li jitneħha dak l-obbligu ta' rapportar u ta' pubblikazzjoni.
- (11) Għalhekk, id-Direttivi 2009/12/KE, 2009/33/KE, (UE) 2022/1999 u 96/67/KE jenħtieg li jiġu emendati skont dan,

ADOTTAW DIN ID-DECIJONI:

## Artikolu 1

Emenda għad-Direttiva 2009/12/KE

Fl-Artikolu 1 tad-Direttiva 2009/12/KE, jithassar il-paragrafu 3.

## Artikolu 2

Emendi għad-Direttiva 2009/33/KE

L-Artikolu 10 tad-Direttiva 2009/33/KE huwa emendat kif ġej:

(1) il-paragrafu 2 huwa sostitwit b'dan li ġej:

“2. Sat-18 ta' April 2026, u kull īħames snin wara dan, l-Istati Membri għandhom jippreżentaw rapport dwar l-implementazzjoni ta' din id-Direttiva lill-Kummissjoni. *Dawk ir-rapporti għandu jkun fihom informazzjoni dwar il-miżuri meħuda għall-implementazzjoni ta' din id-Direttiva, dwar attivitajiet ta' implementazzjoni futuri, kif ukoll kwalunkwe informazzjoni oħra li l-Istat Membru jqis rilevanti. Dawk ir-rapporti għandhom jinkludu wkoll in-numru u l-kategoriji tal-vetturi koperti mill-kuntratti msemmija fl-Artikolu 3(1) ta' din id-Direttiva, abbażi tad-data pprovduta mill-Kummissjoni f'konformità mal-paragrafu 3 ta' dan l-Artikolu. L-informazzjoni għandha tiġi pprezentata abbażi tal-kategoriji stabbiliti fir-Regolament (KE) Nru 2195/2002 tal-Parlament Ewropew u tal-Kunsill\**.”

---

\* Ir-Regolament (KE) Nru 2195/2002 tal-Parlament Ewropew u tal-Kunill tal-5 ta' Novembru 2002 dwar il-Vokabularju Komuni tal-Akkwist (GU L 340, 16.12.2002, p. 1).

(2) il-paragrafu 4 huwa sostitwit b'dan li ġej:

“4. Sat-18 ta' April 2027, u kull ħames snin wara dan, il-Kummissjoni għandha tippreżenta rapport lill-Parlament Ewropew u lill-Kunsill dwar l-implementazzjoni ta' din id-Direttiva, li ji speċifika l-miżuri meħuda mill-Istati Membri f'dan ir-rigward, wara r-rapporti msemmija fil-paragrafu 2.”

Artikolu 3  
Emendi għad-Direttiva (UE) 2022/1999

Id-Direttiva (UE) 2022/1999 hija emendata kif ġej:

(1) l-Artikolu 9 huwa emendat kif ġej:

(a) fil-paragrafu 1, jiżdied is-subparagrafu li ġej:

“L-aħħar rapport skont l-ewwel subparagrafu għandu jiġi ppreżentat lill-Kummissjoni sal-31 ta’ Diċembru 2024 u għandu jkopri l-perjodu mill-1 ta’ Jannar 2023 sal-31 ta’ Diċembru 2023.”;

(b) jiddaħħal il-paragrafu li ġej:

“1a. Mill-1 ta’ Jannar 2024, ir-rapporti għal kull sena kalendarja msemmija fil-paragrafu 1, l-ewwel subparagrafu, għandhom jiġu ppreżentati lill-Kummissjoni kull sentejn, mhux aktar tard minn 12-il xahar wara tmiem it-tieni sena, u għandhom jinkludu l-informazzjoni li ġejja:

- (a) in-numru ta' kontrolli li jkunu saru;
- (b) in-numru ta' vetturi kkontrollati skont il-post tar-registrazzjoni (vetturi rregistrati fuq livell nazzjonali, fi Stati Membri oħra jew f'pajjiżi terzi);
- (c) in-numru ta' ksur ta' regolamenti li jkunu ġew registrati skont il-kategorija tar-riskju kif imsemmi fl-Anness II;
- (d) it-tip u n-numru ta' penali imposti.

L-ewwel rapport skont l-ewwel subparagrafu għandu jiġi pprezentat sal-31 ta' Dicembru 2026.”;

- (c) fil-paragrafu 2, jiżdied is-subparagrafu li ġej:  
“Mill-2025 ’il quddiem, il-Kummissjoni għandha tibgħat dak ir-rapport lill-Parlament Ewropew u lill-Kunsill mill-inqas kull erba’ snin.”;

(2) L-Anness III huwa sostitwit bit-test stipulat fl-Anness ta' din id-Deċiżjoni.

Artikolu 4

Emenda għad-Direttiva 96/67/KE

Fl-Artikolu 1 tad-Direttiva 96/67/KE, jithassar il-paragrafu 4.

Artikolu 5

Din id-Deciżjoni għandha tidħol fis-seħħ fl-għoxrin jum wara dak tal-pubblikazzjoni tagħha f' *Il-Gurnal Uffiċċali tal-Unjoni Ewropea*.

Magħmul fi ...,

*Għall-Parlament Ewropew*

*Il-President*

*Għall-Kunsill*

*Il-President*

ANNESS

“ANNESS III

**Mudell tal-formola standard għar-rapport li għandu jintbagħat lill-Kummissjoni dwar il-ksur u l-penali**

Pajjiż: \_\_\_\_\_

Sena: \_\_\_\_\_

**KONTROLLI TAT-TRASPORT TAL-MERKANZIJA PERIKOLUŽA BIT-TRIQ**

	Post/pajjiż tar-registrazzjoni tal-vetturi <sup>(1)</sup>			Għadd totali
	Pajjiż li fih sar il-kontroll	Stati Membri oħra tal-UE	Pajjiżi terzi	
Għadd ta' unitajiet tat-trasport ikkontrollati abbaži tal-kontenut tat-tagħbija (u l-ADR)				
Għadd ta' unitajiet tat-trasport li ma jikkonformawx mal-ADR				
Għadd ta' unitajiet tat-trasport immobilizzati				
Għadd ta' ksur innotat, skont il-kategorija tar-riskju <sup>(2)</sup>	Kategorija tar-riskju I			
	Kategorija tar-riskju II			
	Kategorija tar-riskju III			
Għadd ta' penali imposti, skont it-tip ta' penali	Twissija			
	Multa			
	Ohrajn			

Noti ta' qiegħ il-paġna:

(1) Ghall-fini ta' dan l-Anness, il-pajjiż tar-registrazzjoni huwa l-pajjiż tar-registrazzjoni tal-vettura motorizzata.

(2) Meta jkun hemm diversi ksur f'unità tat-trasport, għandha tapplika biss l-aktar kategorija ta' riskju serju f'konformità mal-Anness II.”.